



AGANEVNDIN

KÆRA 6/2015

FSF skrifstofan upplýsir Aganevndini:	
Málshæitið: 07Vestur kærir B36b fyri at nýta ólógligar leikarar	
Deild: U 14 dreingir	Kapping: Landskappingin
Brot framt: 15. august 2015	Aganevndin móttikið kæru: 11. september 2015
Kærugjald goldið: ja	Kærufreist hildin: ja
Partshoyring við 3 daga freist: ja	Starvsnevndin biðin um ummæli:
	Áheitan um munnliga viðgerð: nei

AGANEVNDIN

Í viðgerðini av málinum í Aganevndini hava hesir limir luttikið: Ingunn Eiríksdóttir, lögfrøðingur og forkvinna, Anni á Hædd, lögfrøðingur og næstforkvinna og Sissal Kj. Kristiansen, ráðgevi.

1. Úrskurður

Grein 8 í Agareglugerð FSF's heimilar Aganevndini at geva feløgum og persónum sekt fyri brot á lógarverk FSF's. Brúk av ólógligum leikara er álvarsamt brot á regluverk FSF's og ta skipan, sum er gjørd fyri brúk av spælarum.

Aganevndin metir, at leikararnir [REDACTED] ikki eru at meta sum ólógligir leikarar í dystinum tann 15. august 2015 millum 07Vestur og B36b í U14 dreingjateildini.

2. Kærupástandir, partshoyringarsvar og møguligar viðmerkingar frá Starvsnevnd FSF's

07Vestur hevur kært B36b fyri at nýta ólógligar leikarar í dysti millum 07Vestur og B36b tann 15. august 2015 í U14 dreingjateildini.

07Vestur hevur kært um, at B36 hevur nýtt trýggjar ólógligar leikarar í omanfyri nevnda dysti, nevnliga leikararna [REDACTED] 07Vestur heldur uppá, at nevndu leikarar hava spælt við A-liðnum í síðsta umfarinum áðrenn summarferiuna, og at teir eftir skipanini eiga at biða eitt umfar, áðrenn teir kunnu leika við B-liðnum.

B36 vísir á, at [REDACTED] leikti ikki við A-liðnum síðsta dyst áðrenn summarsteðgin og er tískil lógligur. Viðvíkjandi [REDACTED] so metir B36 ikki at tað kann prógvast, at teir hava leikt, tí teir standa sum skiftisleikarar á dómarseðilinum til dystin 15. august og víst verður annars til kæru 12/2009.

3. Heimildir hjá Aganevndini at viðgera málið

Sambært grein 2, sbr. grein 5, stk. 3 og 5, sbr. grein 7, stk. 2 kann Aganevndin viðgera mál um møgulig brot á lógarverk FSF's. Sambært grein 5, stk. 3 í Agareglugerðini kann Kappingarnevnd FSF's nær sum helst biðja Aganevndina viðgera eitt mál sum kemur til hennara kunnleika. Sambært grein 7, stk. 2 í Agareglugerðini kann Starvsnevnd FSF's nær sum helst biðja Aganevndina um at viðgera eitt mál sum kærsmål samsvarandi reglugerðini.

4. Fakta í málinum

Tann 15. august 2015 varð dystur leiktur millum 07Vestur og B36b í U14 dreingjateildini.

Sambært upplýsingum frá FSF umsitingini leiktu [REDACTED]



AGANEVNDIN

við B36b hendan dystin.

Leikskráin hjá B36a, B36b og 07Vestur í bólki A U14 dreingir í umrødda tíðarskeið, var henda:

27. juni 2015

B36b – HBa

07Vestur – B36b

4. juli 2015

B36a – TB

HB – 07Vestur

15. august 2015

07Vestur – B36b

HBb – B36a

Sambært upplýsingum frá FSF, mætti TB ikki til dystin tann 4. juli 2015, sum skuldi verið leiktur móti B36a.

5. Lógarverkið

Sambært grein 9 í kappingarreglunum fyri fótball er ásett: *“Leikari kann ikki flyta frá hægri til lægri deild eftir ávísan skilnaðardag, sum kappingarnevndin ásetur fyri hvørja deild sær, tá kappingin verður lögð. Hetta umfatar ikki leikarar, sum koma undir grein 8, stk. 2. Tó er loyvt leikara, sum í kappingarárinum hevdur leikt í mesta lagi 3 dystir í hægri deildini, at flyta niður í lægri deildina í hesum dystum samsvarandi ásetingunum í grein 8.”*

6. Staðfestingar, metingar, o.t.

Umsiting FSF’s hevd eftirkannað fakta í málinum og Aganevndin kann staðfesta, at [REDACTED] leikti ikki dystin 27. juni 2015 og er tiskil lógligur í dystinum 15. august 2015, tí hann tá hevdur yvirsitið dyst.

Aganevndin kann staðfesta, at fyri at hinir báðir leikararnir lógliga kundu leika við í dystinum tann 15. august 2015, er neyðugt, at leikararnir hava yvirsitið dyst, sum teir annars lógliga kundu havt leikt tann 4. juli 2015. Av tí at mótstøðuliðið TB ikki mætti til henda dystin, sum skuldi leikast í Tórshavn 4. juli, var dysturin ongantið leiktur. B36a vann tí dystin við málmuninum 3-0, men av tí at dysturin ikki varð leiktur, er ongin dómarseðil tøkur frá dystinum. Aganevndin hevdur lagt dent á, at tað í grein 28, stk. 4 í kappingarreglunum onki stendur um, at dómarseðil skal latast inn, hóast dysturin ikki er leiktur orsakað av vantandi uppmøting.

Tað ber sostatt ikki til at siggja, um nevndu leikarar høvdu verið á dómarseðlinum, um dysturin hevði verið leiktur. Hesin dystur verður í roynd og veru ongantið leiktur, hóast hann stóð á leikskránni og tí metir Aganevndin, at í slíkum førum, tá eitt mótstøðuliði ikki mætir til ein dyst, skal hetta ikki koma hinum liðnum til skaða eftirfylgjandi.

7. Niðurstøða

Leikararnir [REDACTED] leiktu lógliga í dystinum tann 15. august 2015, tí



AGANEVNDIN

hesir leikarar kundu havt yvirsitið í seinasta ásetta dysti í leikskránni, sum tó ongantið varð leiktur, tí mótstöðuliðið mætti ikki. Aganevndin metir tí ikki, at ein slik uttanifrú komandi stóða, skal koma B36 til skaða í hesum færi.

8. Úrskurður

Grein 8 í Agareglugerð FSF's heimilar Aganevndini at geva feløgum og persónum sekt fyri brot á lógarverk FSF's. Brúk av ólógligum leikara er álvarsamt brot á regluverk FSF's og ta skipan, sum er gjørd fyri brúk av spælarum.

Aganevndin metir, at leikararnir [REDACTED] ikki eru at meta sum ólógligir leikarar í dystinum tann 15. august 2015 millum 07Vestur og B36b í U14 dreingjateildini.

9. Upplýsing um kæruguleika og freistir.

Sambært grein 12 í Agareglugerðini, kann avgerðin ikki kærast til Yvirkærunevndina.

10. Staður, dagfesting og undirskrift Aganevndarinnar:

Tórshavn 16. september 2015


Ingunn Ó. Eiríksdóttir, forkvinna